

علی (ع) تنہا مولود کعبہ

<"xml encoding="UTF-8?">

مقدمہ

خانہ کعبہ ایک قدیم ترین عبادت گاہ ہے اس کی بنیاد حضرت آدم (ع) نے ڈالی تھی اور اس کی دیواریں حضرت ابراہیم (ع) اور حضرت اسماعیل (ع) نے بلند کیں۔ اگرچہ یہ گھر بالکل سادہ ہے نقش و نگار اور زینت و آرائش سے خالی ہے فقط چونے مٹی اور پتھروں کی ایک سیدھی سادی عمارت ہے ، مگر اس کا ایک ایک پتھر برکت و سعادت کا سرچشمہ اور عزت و حرمت کا مرکز و محور ہے ۔ (۱)

خداوند عالم فرماتا ہے :

”جَعَلَ اللَّهُ الْكَعْبَةَ الْبَيْتَ الْحَرَامَ“ (۲)

”اللہ تعالیٰ نے خانہ کعبہ کو محترم گھر قرار دیا ہے“

خانہ کعبہ کی عزت و حرمت دائمی اور ابدی ہے ایسا نہیں ہے کہ پہلے اس کی عزت و حرمت تھی اب نہیں ہے ۔ بلکہ جس وقت اس کی بنیاد رکھی گئی اسی وقت سے اسے بلند اور با عظمت و غیر معمولی مرکزی حیثیت حاصل رہی ہے اور آج بھی اس کی مرکزیت و اہمیت اسی طرح قائم و دائم ہے ۔

خدا کے حکم سے حضرت ابراہیم (ع) نے حجاز کے ایک ویران علاقہ میں خانہ کعبہ کی تعمیر شروع کی حضرت اسماعیل (ع) بھی اس کام میں شریک ہو گئے ۔ اس طرح باپ بیٹوں نے مل کر خانہ کعبہ کی تعمیر کو مکمل کر کے اسے پائے تکمیل تک پہنچایا۔ یہ حسن نیت و پرخلوص عمل کا نتیجہ تھا کہ خانہ کعبہ کو تمام جزیرہ عرب میں مرکزی عبادتگاہ کی حیثیت حاصل ہو گئی ہر گوشہ و کنار سے لوگ کھنچ کر آنے لگے۔

”إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِّلْعَالَمِينَ“ (۳)

”پہلا گھر جو لوگوں کے لئے بنایا گیا وہ بکہ میں ہے جو بابرکت اور سارے عالم کے لئے ذریعہ ہدایت ہے“

مولد امیر المومنین حضرت علی ابن ابی طالب (ع)

یہ وہی محترم و پاک و پاکیزہ اور با عظمت گھر ہے جس میں مولائے متقیان حضرت علی بن ابی طالب علیہ السلام پیدا ہوئے ۔ تمام علماء و مورخین اہل سنت و شیعہ نے با اتفاق لکھا ہے کہ حضرت علی بن ابی طالب علیہ السلام خانہ کعبہ میں پیدا ہوئے ۔ حاکم نیشاپوری جو اہل سنت کے بزرگ علما میں شمار ہوتے ہیں اپنی کتاب مستدرک، ج ۳، ص ۴۸۳ پر اس حدیث کو باسند و متواتر لکھا ہے :

لکھتے ہیں :

”وَقَدْ تَوَاتَرَتْ الْأَخْبَارُ أَنَّ فَاطِمَةَ بِنْتَ أَسَدٍ (ع) وَلَدَتْ أَمِيرَ الْمُؤْمِنِينَ عَلِيَّ بْنَ أَبِي طَالِبٍ كَرَّمَ اللَّهُ وَجْهَهُ فِي جَوْ فِ الْكَعْبَةِ“

”امیر المومنین علی ابن ابی طالب کرم اللہ وجہ ،فاطمہ ابنت اسد کے بطن مبارک سے خانہ کعبہ کے اندر پیدا

ہوئے ”

شاہ ولی اللہ محدث دہلوی نے اپنی کتاب ” ازالۃ الخفاء “ صفحہ ۲۵۱ پر اس حدیث کو اور واضح طور پر تحریر کیا ہے کہ حضرت علی علیہ السلام سے پہلے اور نہ ان کے بعد کسی کو یہ شرف نصیب نہیں ہوا چنانچہ لکھتے ہیں:

” تواتر الاخبار ان فاطمة بنت اسد ولدت امیر المومنین علیاً فی جوف الکعبة فانه ولد فی يوم الجمعة ثالث عشر من شهر رجب بعد عام الفیل بثلاثین سنة فی الکعبة و لم یولد فیها احد سواہ قبلہ ولا بعده “

متواتر روایت سے ثابت ہے کہ امیر المومنین علی (ع) روز جمعہ تیرہ رجب تیس عام الفیل کو وسط کعبہ میں فاطمہ بنت اسد کے بطن سے پیدا ہوئے اور آپ کے علاوہ نہ آپ سے پہلے اور نہ آپ کے بعد کوئی خانہ کعبہ میں پیدا ہوا

حافظ گنجی شافعی اپنی کتاب ” کفایۃ الطالب “ صفحہ ۲۶۰ پر حاکم سے نقل کرتے ہوئے لکھتے ہیں:

” امیرالمومنین حضرت علی بن ابی طالب علیہ السلام مکہ معظمہ میں خانہ کعبہ کے اندر شب جمعہ ۱۳ رجب ، ۳۰ عام الفیل کو پیدا ہوئے۔ ان کے علاوہ کوئی بھی بیت اللہ میں نہیں پیدا ہوا۔ نہ اس سے پہلے اور نہ اس کے بعد۔ یہ منزلت و شرف فقط حضرت علی علیہ السلام کو حاصل ہے۔ “

” لم یولد قبلہ و لا بعده مولود فی بیت الحرام “

حضرت علی (ع) سے پہلے اور نہ آپ (ع) کے بعد کوئی خانہ کعبہ میں پیدا نہیں ہو۔ علامہ امینی اپنی کتاب ” الغدير “ جلد ۶ صفحہ ۲۱ کے بعد حضرت علی ابن ابی طالب کی ولادت کے واقعہ کو کہ خانہ کعبہ میں پیدا ہوئے ، اہل سنت کی ۲۰ سے زیادہ کتابوں سے ذکر کیا ہے اور شیعوں کی پچاس سے زیادہ کتابوں سے نقل کیا ہے ۔

بہر حال اصل واقعہ کو تھوڑا بہت اختلاف کے ساتھ اہل سنت علماء و مورخین نے یوں لکھا ہے: جب فاطمہ بنت اسد پر وضع حمل کے آثار ظاہر ہوئے تو انہوں نے جناب ابو طالب (ع) سے بتایا۔ جناب ابو طالب (ع) ان کا ہاتھ پکڑ کر بیت الحرام میں لائے اور خانہ کعبہ کے اندر لے گئے اور کہ:

” اجلسی علی اسم اللہ “ خدا کا نام لے کر یہیں بیٹھ جائو

اس کے بعد ایک بہت ہی خوبصورت بچہ پیدا ہوا جس کا نام جناب ابو طالب (ع) نے ” علی “ رکھا ۔ اس حدیث کو ابن مغالزی نے اپنی کتاب مناقب اور ابن صباغ نے ” فصول المهمہ “ میں نقل کیا ہے۔ اور بہت سے لوگوں نے ان سے اس حدیث کو نقل کیا ہے۔

اسی سے ملتا جلتا واقعہ بعض مورخین و علماء شیعہ نے بھی لکھا ہے ۔ لیکن علماء شیعہ رضوان اللہ علیہم نے کچھ اس طرح لکھا ہے :

جس وقت جناب فاطمہ بنت اسد پر وضع حمل کے آثار ظاہر ہوئے تو وہ خود خانہ کعبہ کے قریب تشریف لے گئیں اور خدا وند عالم سے دعا کی کہ خدا یا میری اس مشکل کو آسان کر دے ۔ ابھی دعا میں مشغول ہی تھیں کہ خانہ کعبہ کی دیوار پھٹی اور فاطمہ بنت اسد (ع) اندر داخل ہو گئیں اور وہیں پر حضرت علی علیہ السلام کی ولادت ہوئی۔

بریدہ بن قعب سے روایت ہے :

بریدہ کہتے ہیں کہ میں عباس اور بنی ہاشم کی ایک جماعت کے ساتھ مسجد الحرام میں خانہ کعبہ کی طرف رخ کئے بیٹھا تھا کہ اچانک فاطمہ (ع) بنت اسد آئیں اور طواف خانہ کعبہ میں مشغول ہو گئیں، اثنائے طواف میں ان پر آثار وضع حمل ظاہر ہوئے تو خانہ کعبہ کے قریب آکر فرمایا:

”رب انی مومنة بك و بما جاء من عندك من رسل و كتب ، انی مصدقة بكلام جدی ابراهیم الخلیل ، و انه بنی

البيت العتیق ، فبحق الذی بنی هذا البيت ، و بحق المولود الذی فی بطنی لما یسرت علیّ ولادتی“

خدا وندا میں تجھ پر اور تیرے تمام پیغمبروں پر اور تیری کتاب پر ایمان رکھتی ہوں جو تیری طرف آئی ہے ۔ اور اپنے جد جناب ابراہیم خلیل کی تصدیق کرتی ہوں اور یہ کہ انہوں نے اس خانہ کعبہ کو بنایا ، خدایا اس شخص کا واسطہ جس نے اس گھر کی بنیاد رکھی، اور اس بچے کا واسطہ جو میرے بطن میں ہے اس کی ولادت میرے لئے آسان کر ۔

بریدہ بن قعنب کہتے ہیں:

ہم لوگوں نے دیکھا کہ اچانک خانہ کعبہ کی پشت کی دیوار شق ہوئی اور فاطمہ (ع) بنت اسد کعبہ کے اندر داخل ہوکر نظروں سے اوجھل ہو گئیں ۔ پھر دیوار کعبہ آپس میں مل گئی ۔ ہم لوگوں نے بڑی کوشش کی کہ خانہ کعبہ کا تالا کھول کر اندر داخل ہوں لیکن تالا نہ کھلا ۔ تالے کے نہ کھلنے سے ہم لوگوں پر یہ بات ظاہر ہوگئی کہ یہ خدا وند عالم کا معجزہ ہے اس کے علاوہ کچھ نہیں ۔ جناب فاطمہ (ع) بنت اسد چوتھے روز حضرت علی علیہ السلام کو ہاتھوں پر لیئے ہوئے برآمد ہوئیں ۔

روایت میں ہے کہ: فاطمہ بنت (ع) اسد فرماتی ہیں کہ علی (ع) کی ولادت کے بعد جب میں خانہ کعبہ سے باہر آنے لگی تو ہاتھ غیبی نے ندا دی

” یا فاطمة سمیہ علیا فہو علی واللہ العلی الاعلیٰ یقول : انی شققت اسمہ من اسمی و ادبته بادی ، و وقفته علی غامض علمی۔۔۔۔۔“

اے فاطمہ (ع) اس بچہ کا نام علی (ع) رکھو اس لئے کہ یہ علی و بلند ہے اور خدا علی اعلیٰ ہے : میں نے اس بچہ کا نام اپنے نام سے جدا کیا ہے اور اپنے ادب سے اس کو موذب کیا ہے ۔ اور اسے اپنے علم کی باریکیوں سے آگاہ کیا ہے ۔ (۴)

ولادت علی (ع) کے سلسلہ میں علماء، مورخین و محدثین اہل سنت کا نظریہ

۱۔ حاکم نیشابوری

امیر المومنین حضرت علی بن ابی طالب کرم اللہ وجہ خانہ کعبہ میفاطمہ بنت اسد کے بطن مبارک سے پیدا ہوئے یہ روایت تواتر کی حد تک ہے ۔ (۵)

۲۔ حافظ گنجی شافعی

امیرالمومنین حضرت علی بن ابی طالب علیہ السلام مکہ معظمہ میں خانہ کعبہ کے اندر شب جمعہ ۳۱ رجب ،

۳۰ عام الفیل کو پیدا ہوئے۔ اس سے پہلے اور اس کے بعد کوئی بیت اللہ میں پیدا نہ ہوا۔ یہ مقام و منزلت و شرف فقط حضرت علی علیہ السلام کو حاصل ہے۔ (۶)

۳۔ علامہ ابن صباغ مالکی

علی بن ابی طالب علیہ السلام شب جمعہ ۳۱ رجب، ۳۰ عام الفیل، ۳۲ سال قبل از ہجرت مکہ معظمہ میں خانہ کعبہ کے اندر پیدا ہوئے۔ حضرت علی علیہ السلام کی جلالت و بزرگی اور کرامت کی وجہ سے خداوند عالم نے اس فضیلت کو ان کے لئے مخصوص کیا ہے۔ (۷)

۴۔ احمد بن عبد الرحیم دہلوی :

شاہ ولی اللہ احمد بن عبد الرحیم د معروف محدث دہلوی نقل کرتے ہیں:

”بغیر کسی شک و شبہ کے یہ روایت متواتر ہے کہ علی بن ابی طالب علیہ السلام شب جمعہ ۱۳ رجب، ۳۰ عام الفیل، ۲۳ سال قبل از ہجرت، مکہ معظمہ میں خانہ کعبہ کے اندر فاطمہ بنت اسد کے بطن مبارک سے پیدا ہوئے۔ ان سے پہلے اور نہ ان کے بعد کوئی بھی شخص خانہ کعبہ کے اندر پیدا نہیں ہوا۔ حضرت علی (ع) کی جلالت و بزرگی اور کرامت کی وجہ سے خداوند عالم نے اس فضیلت کو ان کے لئے مخصوص کیا ہے“ (۸)

۵۔ علامہ ابن جوزی جنفی کہتے ہیں کہ حدیث میں وارد ہے :

”جناب فاطمہ (ع) بنت اسد خانہ کعبہ کا طواف کر رہی تھیں کہ وضع حمل کے آثار ظاہر ہوئے اسی وقت خانہ کعبہ کا دروازہ کھلا اور جناب فاطمہ (ع) بنت اسد کعبہ کے اندر داخل ہو گئیں۔ اسی جگہ خانہ کعبہ کے اندر حضرت علی علیہ السلام پیدا ہوئے۔“ (۹)

۶۔ ابن مغالہ شافعی زبیدہ بنت عجلان سے نقل کرتے ہیں :

”جس وقت فاطمہ بنت اسد پر وضع حمل کے آثار ظاہر ہوئے اور درد شدت اختیار کر گیا، تو جناب ابو طالب (ع) بہت زیادہ پریشان ہو گئے اسی اثناء میں حضرت محمد صلی اللہ علیہ و آلہ وسلم وہاں پہنچ گئے اور پوچھا چچا جان آپ کیوں پریشان ہیں! جناب ابو طالب (ع) نے جناب فاطمہ بنت اسد کا قضیہ بیان کیا۔ آنحضرت صلی اللہ علیہ و آلہ وسلم فاطمہ (ع) بنت اسد کے پاس تشریف لے گئے۔ اور آپ (ص) نے جناب ابو طالب (ع) کا ہاتھ پکڑ کر خانہ کعبہ کی طرف روانہ ہو گئے، فاطمہ (ع) بنت اسد بھی ساتھ ساتھ تھیں۔ وہاں پہنچ کر آپ نے فاطمہ (ع) بنت اسد کو خانہ کعبہ کے اندر بھیج کر فرمایا: ”اجلسی علی اسم اللہ“ اللہ کا نام لے کر آپ اس جگہ

بیٹھ جائیے۔ پس کچھ دیر کے بعد ایک بہت ہی خوبصورت و پاکیزہ بچہ پیدا ہوا۔ اتنا خوبصورت بچہ ہم نے کبھی نہیں دیکھا تھا۔ جناب ابوطالب (ع) نے اس بچہ کا نام ”علی“ رکھا حضرت رسول خدا صلی اللہ علیہ و آلہ وسلم اس بچہ کو ایک سفید کپڑے میں لپیٹ کر فاطمہ (ع) بنت اسد کے ہمراہ ان کے گھر تشریف لے گئے۔ (۱۰)

۷۔ علامہ سکتواری بسنوی :

اسلام میں وہ سب سے پہلا بچہ ہے جس کا تمام صحابہ کے درمیان ”حیدر“ یعنی شیر نام رکھا گیا ہے۔ وہ ہمارے مولا اور سید و سردار حضرت علی بن ابی طالب علیہ السلام ہیں۔ جس وقت حضرت علی علیہ السلام خانہ کعبہ میں پیدا ہوئے اس وقت حضرت ابو طالب (ع) سفر پر گئے ہوئے تھے۔ حضرت علی علیہ السلام کی مادر گرامی نے ان کا نام تباؤل کرنے کے بعد ”اسد“ رکھا۔ کیوں کہ ”اسد“ ان کے والد محترم کا نام تھا۔ (۱۱)

۸۔ علامہ محمد مبین انصاری حنفی لکھنوی (فرنگی محلی):

حضرت علی علیہ السلام خانہ کعبہ کے اندر پیدا ہوئے۔ حضرت علی علیہ السلام کے علاوہ کوئی بھی اس پاک و پاکیزہ اور مقدس جگہ پر پیدا نہ ہوا۔ خداوند عالم نے اس فضیلت کو فقط حضرت علی (ع) ہی سے مخصوص کیا ہے اور خانہ کعبہ کو بھی اس شرف سے مشرف فرمایا ہے۔ (۱۲)

۹۔ صفی الدین حصرمی شافعی لکھتے ہیں:

حضرت علی ابن ابی طالب علیہ السلام کی ولادت خانہ کعبہ کے اندر ہوئی۔ آپ (ع) وہ پہلے اور آخری شخص ہیں جو ایسی پاک اور مقدس جگہ پیدا ہوئے۔ (۱۳)

۱۰۔ حافظ شمس الدین ذہبی:

حافظ شمس الدین ابو عبد اللہ محمد بن احمد ذہبی ”تلخیص مستدرک“ میں تحریر فرماتے ہیں: یہ خبر تواتر کی حد تک ہے کہ حضرت علی ابن ابی طالب علیہ السلام خانہ کعبہ کے اندر پیدا ہوئے۔ (۱۴)

۱۱۔ آلوسی بغدادی:

یہ واقعہ اپنی جگہ بجا اور بہتر ہے کہ خداوند عالم نے ارادہ کیا ہے کہ ہمارے امام اور پیشوا کو ایسی جگہ پیدا کرے جو سارے عالم کے مومنین کا قبلہ ہے۔ پاک و پاکیزہ ہے وہ پروردگار کہ ہر اس چیز کو اسی کی جگہ پر

رکھتا ہے۔ وہ بہترین حاکم ہے۔ (۵۱)

وہ آگے لکھتے ہیں:

جیسا کہ کچھ لوگوں کا کہنا ہے کہ حضرت علی علیہ السلام بھی چاہتے تھے کہ خانہ کعبہ جس کے اندر پیدا ہونا ان کے لئے باعث افتخار تھا اس کی خدمت کریں۔ یہی وجہ تھی کہ انہوں نے بتوں کو بلندی سے اٹھا کر نیچے پھینک دیا۔ حدیث کے ایک ٹکڑے میں آیا ہے کہ خانہ کعبہ نے بارگاہ خداوندی میں شکایت کرتے ہوئے کہا: بار الہا کب تک لوگ میرے چاروں طرف بتوں کی پوجا کرتے رہیں گے۔ خداوند عالم نے اس سے وعدہ کیا کہ اس مکان مقدس کو بتوں سے پاک کرے گا۔ (۱۶)

۱۲۔ عبد الحق دہلوی:

عبد الحق بن سیف الدین دہلوی اپنی کتاب ”مدارج النبوه“ میں تحریر فرماتے ہیں: جناب فاطمہ بنت اسد نے امیر المومنین کا نام حیدر رکھا، اس لئے کہ معنی کے اعتبار سے باپ (اسد) اور بیٹے کا نام ایک ہی رہے۔ لیکن جناب ابو طالب (ع) اس نام کو پسند نہ کیا، یہی وجہ ہے کہ انہوں نے آپ کا نام ”علی (ع)“ رکھا۔ اور رسول خدا صلی اللہ علیہ و آلہ وسلم نے آپ کو ”صدیق“ کہہ کر پکارا اور آپ کی کنیت ”ابو ریحانتین“ رکھی۔ ”امین، شریف، ہادی، مہتدی، یعسوب الدین وغیرہ القاب سے آپ کو نوازا۔ اس کے بعد عبد الحق بن سیف الدین دہلوی تحریر فرماتے ہیں: ”حضرت علی (ع) کی ولادت باسعادت خانہ کعبہ کے اندر ہوئی“ (۱۷)

۱۳۔ اخطب خوارزمی:

موفق بن احمد جو اخطب خوارزمی سے مشہور ہیں اپنی کتاب ”مناقب“ میں تحریر فرماتے ہیں: ”علی بن ابی طالب علیہ السلام شب جمعہ ۱۳ رجب، ۳۰ عام الفیل، ۲۳ سال قبل از ہجرت اور بعثت سے ۱۰ یا ۱۲ سال پہلے مکہ معظمہ میں خانہ کعبہ کے اندر پیدا ہوئے“۔ (۱۸)

۱۴۔ شیخ مومن بن حسن شبلنجی:

شیخ مومن بن حسن شبلنجی کہتے ہیں کہ حضرت علی ابن طالب (ع) حضرت رسول خدا صلی اللہ علیہ و آلہ وسلم کے چچازاد بھائی اور خداوند عالم کی برہنہ تلوار ہیں جو مکہ معظمہ خانہ کعبہ کے اندر ۱۳ رجب الحرام جمعہ کے دن ۳۰ عام الفیل ہجرت کے ۲۳ سال قبل خانہ خدا میں پیدا ہوئے۔ (۱۹)

۱۵۔ عباس محمود عقاد:

عقاد کہتے ہیں کہ حضرت علی علیہ السلام خانہ کعبہ کے اندر پیدا ہوئے۔ خداوند عالم نے حضرت علی علیہ

السلام کے چہرے کو پاک و پاکیزہ اور بلند قرار دیا تھا کہ وہ بتوں کا سجدہ نہ کریں لہذا وہ چاہتا تھا کہ ایک نئے انداز اور نئی جگہ ان کی ولادت ہو پس خانہ کعبہ کو انتخاب کیا جو عبادت گاہ تھی۔ قریب تھا کہ علی علیہ السلام مسلمان پیدا ہوتے۔ بلکہ حقیقت یہ ہے کہ وہ مسلمان پیدا ہوئے، لہذا ہم ان کی ولادت پر غور کریں تو معلوم ہو جائے گا کہ وہ فطرت اسلام پر پیدا ہوئے کیوں کہ وہ بتوں کی پرستش سے ناواقف تھے اور نہ کبھی بتوں کی پوجا کی۔ وہ اس مبارک جگہ پیدا ہوئے جہاں سے اسلام کا آغاز ہوا۔ (۲۰)

۱۶۔ علامہ صفوری:

علامہ صفوری کہتے ہیں کہ حضرت علی علیہ السلام اپنی مادر گرامی کے بطن مبارک سے خانہ کعبہ کے اندر جس کو خدا نے شرف بخشا ہے پیدا ہوئے۔ یہ وہ فضیلت ہے جس کو خداوند عالم نے ان کے لئے مخصوص کر دیا تھا۔ (۲۱)

۱۷۔ علامہ برہان الدین حلبی شافعی:

علامہ برہان الدین حلبی شافعی نے حضرت علی ابن ابی طالب کی ولادت کے سلسلہ میں کافی طولانی بحث کی ہے مختصر یہ کہ حضرت علی علیہ السلام خانہ کعبہ کے اندر پیدا ہوئے۔ اس وقت حضرت رسول مقبول صلی اللہ علیہ و آلہ وسلم کی عمر مبارک تیس سال تھی۔ (۲۲)

۱۸۔ عبد الحمید خان دہلوی :

عبد الحمید خان دہلوی لکھتے ہیں: اکثر مورخین کا اتفاق و اعتقاد ہے کہ حضرت علی علیہ السلام مکہ معظمہ خانہ کعبہ کے اندر جمعہ کے دن ۱۳ رجب تیس عام الفیل کو پیدا ہوئے اُس سے پہلے اور اُس کے بعد کوئی بیت اللہ میں پیدا نہیں ہوا۔ (۲۳)

۱۹۔ باکثیر حصرمی:

”علی بن ابی طالب علیہ السلام ۱۳ رجب، ۳۰ عام الفیل، ۲۳ سال قبل از ہجرت مکہ معظمہ میں خانہ کعبہ کے اندر پیدا ہوئے“ (۲۴)

”علی بن ابی طالب علیہ السلام ۱۳ رجب، ۳۰ عام الفیل، ۲۳ سال قبل از ہجرت مکہ معظمہ میں خانہ کعبہ کے اندر پیدا ہوئے“ (۲۵)

۲۱۔ علامہ سعید گجراتی:

علامہ سعید گجراتی اہل سنت کے بزرگوں میں شمار ہوتے ہیں، اپنی کتاب ”الاعلام بالاعلام مسجد الحرام“ میں اس روایت کے جواب میں تحریر فرماتے ہیں کہ ”حضرت علی (ع) ابو قبیس نامی پہاڑ کے دامن میں پیدا ہوئے“ جس کو دشمنان اہلبیت (ع) نے لکھا ہے۔
”خدا یا! تو بہتر جانتا ہے کہ یہ بہتان دشمنان اہلبیت (ع) کی طرف سے ہے۔ دشمنان علی (ع) نے اس واقعہ کو گڑھا ہے۔ جب کہ متواتر روایتیں دلالت کرتی ہیں کہ حضرت علی علیہ السلام خانہ کعبہ کے اندر پیدا ہوئے۔ خدایا! تو مجھے رسول اکرم (ص) کی سنت پر باقی رکھ اور ان کے اہلبیت (ع) کی دشمنی سے دور رکھ“ (۲۶)

۲۲۔ عبد المسیح انطاکی مصری:

عبد المسیح انطاکی مصری شاعر نے مولائے متقیان حضرت علی علیہ السلام کی ولادت سے متعلق تقریباً پانچ سو (۵۰۰) شعر کہیں ہیں کہ حضرت علی (ع) خانہ کعبہ کے اندر پیدا ہوئے۔ میں ان تمام اشعار کو یہاں ذکر نہیں کر سکتا شاہد کے طور پر مطلع آپ کی خدمت میں پیش کر رہے ہیں:

فی رحبة الکعبة الزهراء قد انبثقت

انوار طفل وضئت فی منافیہا (۲۷)

۱۔ سیرہ امیر المومنین، ج ۱۱۴۔ تالیف علامہ مفتی جعفر حسین صاحب (ناشر امامیہ کتب خانہ لاہور)

۲۔ سورہ مائدہ ۹۷

۳۔ سورہ آل عمران ۹۶

۴۔ زندگانی امیر المومنین (ع)، ص ۷۲، مصنف سید ہاشم رسولی محلاتی (ناشر دفتر فرہنگ اسلامی قم)

۵۔ مستدرک حاکم نیشاپوری، ج ۳ ص ۲۸۳-۵۵۰ (حکیم ابن حزام کے شرح میں) و کفایۃ الطالب، ص ۲۶۰

۶۔ کفایۃ الطالب، ص ۴۰۷

۷۔ الفصول المهمة، ص ۳۰

۸۔ ازالة الخلفاء ج ۲ ص ۲۵۱

۹۔ تذکرۃ الخواص، ص ۲۰

۱۰۔ مناقب ابن مغازی، ص ۶، ج ۳۔ الفصول المهمة، ص ۳۰

- ١١- محاضرة الاوائل ،ص٧٩
- ١٢- وسيلة النجاة ،محمد مبین حنفی ،ص٦٠ (چاپ گلشن فیض لکهنو ز)
- ١٣- وسيلة المآل ،حضر می شافعی ، ص٢٨٢
- ١٤- تلخیص مستدرک ج٢ ص٤٨٣
- ١٥- غالبية المواعظ ، ج ٢ ص٨٩ و الغدير ،ج٦ ، ص٢٢
- ١٦- ازاحة الخلفاء عن خلافة الخلفاء، ص٢٥١
- ١٧- مدارج النبوه ج٢ ص٥٣١
- ١٨- كفاية الطالب ، ص٤٠٧
- ١٩- نور الابصار ، ص٨٥
- ٢٠- عبقرية الامام علي(ع) ، ص٤٣
- ٢١- نزهة المجالس ،ج٢ ص٢٥٢
- ٢٢- السيرة الحلبية ،ج١ ص١٣٩ و ج٣ ص٣٦٧
- ٢٣- سيره خلفاء ج ٨ ص ٢
- ٢٤- وسيلة المال ،ص١٤٥
- ٢٥- رياض الجنان ،ج١ ص١١١
- ٢٦- الاعلام الا علام مسجد الحرام خطی به نقل علی و كعبه، ص٤٦
- ٢٧- قصيده علويه ص٦١